

Mid-Day Dogri News Bulletin, 08th July 2024

समे – 12:25

<><><><><><>

PM-Russia Visit

प्रधानमंत्री नरेन्द्र मोदी होरें आखेआ ऐ जे पिछले 10एं ब'रें दरान भारत ते रूस बशकार विशेष ते मती तरजीह आली रणनीतिक सांझ-भ्याली केई क्षेत्रें च अगड़े बधी ऐ। इस क्षेत्र च ऊर्जा, सुरक्षा, बपार, निवेश, सेहत, शिक्षा, मेल मलाप शामिल ऐ। अज्जै थमां शुरू होआ'रदी रूस ते आस्ट्रिया दी यात्रा पर रवाना होने कोला पैहले प्रधानमंत्री मोदी होरें इक ब्यान च आखेआ ऐ जे ओ 22में सलाना शिखर सम्मेलन च हिस्सा लैने लेई रूस दी यात्रा पर जा करदे न। भारत-रूस सरबंधें दे बारे च प्रधानमंत्री मोदी होरें आखेआ जे ओ राष्ट्रपति ब्लादिमीर पुतिन हुंदे कन्नै दपक्खी सैहयोग दे सब्बने पैहलुएं दी समीक्षा करने ते बक्ख-बक्ख क्षेत्रीय ते कुलसंसारी मुद्दें पर बचार सांझे करने गी बलगा करदे न। उनें आखेआ जे भारत इस क्षेत्र च रमानदारी ते स्थिरता लेई कम्म करना चांहदा ऐ। यात्रा दरान ओह रूस च रवा करदे भारतीय समुदाय दे लोकें कन्नै बी मिलगंन। आस्ट्रिया दौरे बारे गल्ल करदे होई मोदी होरें आखेआ जे आस्ट्रिया भारत दा इक पक्का ते भरोसेमंद भ्याल ऐ ते दवै मुख्य लोकतंत्र, बन सबन्नता ते बहुलवाद दे आदर्शें गी सांझा करदे न। मोदी होरें आखेआ जे यात्रा दरान ओह राष्ट्रपति अलेक्जेंडर वान डेर बेलेन ते चांसलर कार्ल नेहमर हुंदे नै बी मलाटी लांगन। पिछले 10एं ब'रें च कुसै भारतीय प्रधानमंत्री दे एह पैहली आस्ट्रिया यात्रा ऐ। नवाचार, प्रौद्योगिकी ते सतत विकास दे नमें ते उभरदे क्षेत्रें च भारत, दौनें मुख्खें बशकार सांझ भेयाली गीमतिएं उंचाइएं पर लेई जाना चांहदा ऐ।

<><><><><><>

Amarnath Yatra

29 जून गी शुरू होई दी श्री अमरनाथ जी दी यात्रा दरान कल संजा तोड़ी 1 लक्ख 82 ज्हार 137 श्रद्धालु पवित्र गुफा च मत्था टेकी चुके दे हे। कल बरखा दे बाद रस्ते च बड़ी मती तलैहट होने दे कारण यात्रा किश चिरै लेई रोकनी पेई ही जेहदे परेंत यात्रा रस्ते च यात्रुएं दा रशा होर बधी गेदा ऐ। ताई जम्मू स्थित भगवती नगर आले आधार शिविर थमां 5 ज्हार 803 श्रद्धालुएं दा इक होर जत्था श्री अमरनाथ जी दी यात्रा लेई घाटी आस्तै रवाना होआ। एह श्रद्धालु 218 गडिडएं दे काफले च सुआर होइयै बडलै अपनी यात्रा लेई रवाना

होए। इस जत्थे च 4 ज्हार 521 मर्द, इक ज्हार 139 महिला, 9 बच्चे, 124 साधु, 10 साध्वियां शामिल हियां। कुल 5 ज्हार 803 श्रद्धालुएं चा इक ज्हार 862 बडलै 3 बज्जियै 10एं मिटे पर बालटाल लेई ते 3 ज्हार 941 बडलै 4 बजे पहलगाम लेई रवाना होए।

<><><><><><>

SC NEET

सुप्रीम कोर्ट अज्ज नीट अंडर ग्रेजुएट कन्नै सरबंधत याचिकाएं दे इक बैच पर सुनवाई करोग जेह्दे च नमें सिरैया मतेयान दी मंग करने आली याचिका बी शामिल न। सुप्रीम कोर्ट दी वेबसाइट पर अपलोड कीती गेदी सूचि मताबक 26 याचिकाएं दा बैच मुख्य न्यायधीश डी.वाई. चन्द्रचूड ते न्यायमूर्ति जे.बी.पारदीवाला ते मनोज मिश्रा हुंदी पीठ सामने सुनवाई लेई औग। छात्रं आस्सेआ दायर कीती गेदी याचिकाएं च नीट मतेयान च होई दिएं कथित गड़बड़िं दी बक्खरी ते स्वतंत्र जांच दी मंग कीती गेदी ऐ। केन्द्र नै आखेआ ऐ जे मतेयान पर बड्डै पैमाने पर गड़बड़ी दे कुसै बी सबूत दे नेई होने पर नीट-यूजी 2024 दा मतेयान परतियै करोआने दी कोई लोड नेई ऐ। इनें इब्बी तर्क दित्ता जे नमां मतेयान लक्खें वास्तविक मेदवारें दे जीवन पर माड़ा असर पाई सकदा ऐ।

<><><><><><>

CUET-UG Answer Key

राष्ट्रीय परीक्षा अजेंसी एनटीए नै यूनिवर्सिटी च दाखले सरबंधी साझे दाखला मतेयान सीयूईटी-यूजी-2024 दे पेपर दी "आंसर की" यानि "उत्तर कुंजी" जारी करी दित्ती ऐ। विद्यार्थी उत्तर कुंजी गी कल्लै तगर चुनौती देई सकदे न। इस मतेयान दे नतीजे इक हफते दे अंदर-अंदर घोषत कीते जाने दी मेद ऐ। एह मतेयान पैहली बारी हाइब्रिड आधार पर आयोजित कीता गेआ हा। 15 विषयें लेई मतेयान पैन-पेपर आधारित हे, जिसलै जे बाकी 48 विषय, कम्प्यूटर आधारित इस ब'रे 261 केन्द्रीय, राज्य ते डीम्ड ते प्राइवेट यूनिवर्सिटिं च बी. ए तोड़ी दे कोर्स च दाखले लेई आम प्रवेश परीक्षा लेई 13 लक्ख 40 ज्हार कोला मते विद्यार्थिं नां दर्ज कराया हा।

<><><><><><>

IMD Moonson

मौसम विभाग ने अगले 5 दिनें दरान पच्छमी तट, पूर्वोत्तर ते पूर्वी भारत दे केई हिस्सें सनें उत्तर प्रदेश च मती थमां भारी बरखा पौने दी संभावना जाहर कीती ऐ। मौसम विभाग मूजब अज्ज बिहार ते ओडिशा दी बक्ख-बक्ख थाहरें पर बड़ी मती बरखा होने दी संभावना ऐ। असम ते मेघालय च बी इस म्हीने दी 10 ते 11 तरीक गी बरखा होने दी संभावना ऐ। अगले 5 दिनें दरान कोंकण ते गोवा, मध्य महाराष्ट्र, केरल ते माहे लक्षद्वीप ते तटीय कर्नाटक च गरज चमक कन्नै हल्की थमां दरम्याने दर्जे दी बरखा होने दी मेद ऐ।



Cricket

मर्दे दे क्रिकेट च भारत ते जिम्बावे बश्कार कल हरारे च खेड्डे गेदे 5 टी-20 क्रिकेट मैचें दी श्रृंखला दे दुए मैच च भारत नै मेजबान टीम गी 100 रंजें कन्नै हराई दित्ता। टॉस जित्तिथै पैहले बल्लेबाजी करदे भारत नै 20एं ओवरें च 234 रंज बनाए। अभिषेक शर्मा नै शानदार बल्लेबाजी करदे होई 47 गेंदें च शतक बनाया। परते च जिम्बावे 18.4 ओवरें च 134 रंज गै बनाई सकी। मुकेश कुमार ते आवेश खान दे 3-3 खडारिएं गी आउट कीता ऐ। इस जित्त कन्नै भारत नै श्रृंखला च 1-1 कन्नै बराबरी करी लैती ऐ।

